

पाँझी स्कीमद्वारे जनतेची फसवणूक करणा-यांच्या विरोधात
जनजागृतीसाठी एफ.एम चॅनेलवर प्रचार व प्रसिध्दी खाजगी
करण्याबाबत.

महाराष्ट्र शासन

गृह विभाग

शासन निर्णय क्रमांक: एमआयएस २०१५/प्र.क्र.५३७/पोल-११

मंत्रालय, मुंबई - ४०० ०३२

दिनांक : २३ जुलै, २०१५

प्रस्तावना :-

संपूर्ण राज्यामध्ये पाँझी स्कीम द्वारे छोट्या गुंतवणूकदारांची मोठ्या प्रमाणात जी फसवणूक झाली आहे व या प्रकारे दररोज वेगवेगळ्या कंपन्या उदयास येत आहेत अशा कंपन्यांच्या अमीषाला राज्यातील शहरी आणि ग्रामीण भागातील हजारो गुंतवणूकदार बळी पडत आहेत. ही बाब लक्षात घेता मुंबई व उपनगरे तसेच उर्वरित राज्यामध्ये ग्रामीण भागात खाजगी रेडीओ चॅनेल , केबल टी.व्ही , रोडवरील जाहीरात फलक, दैनिकामधील जाहिरात तसेच एक दिवसीय कार्यशाळा किंवा व्हीडीओ कॉन्फरन्सद्वारे त्यांची फसवणूक थांबविण्याकरिता जनजागृती करण्याच्या उद्देशाने प्रसार, प्रचार व प्रसिध्दी करण्याचा प्रस्ताव शासनाच्या विचाराधीन होता.

शासन निर्णय:

राज्यामध्ये खाजगी विविध कंपन्यांमार्फत पाँझी स्कीम द्वारे छोट्या गुंतवणूकदारांची मोठ्या प्रमाणात होणा-या फसवणूकीच्या अनुषंगाने जनतेमध्ये जनजागृती करण्यासाठी खाजगी एफ.एम वाहिन्यांवर (रेडिओ मिर्ची, रेडिओ सिटी, रेड एफएम इ.) तसेच केबल टी.व्ही.द्वारे जाहिरात, रोडवरील जाहिरात फलक, दैनिकामधील जाहिरातीद्वारे तसेच कॉन्फरन्स / कार्यशाळेद्वारे जाहिरात खालील अटी व शर्तीस अधिन राहून करण्यात येत आहे :-

- १) जाहीरातीचे दर हे जाहीरात व दृश्य व प्रसार संचालनालयाने (DVAP) निश्चित केलेल्या दराप्रमाणे राहतील.
- २) सदर जाहिरातीचे प्रसारण प्रत्यक्षात होते किंवा कसे यांची खात्री करून तसे प्रमाणित करावे.
- ३) सदर जाहीरातीचे प्रसारण कोणत्या तारखेपासून सुरु झाले व कोणत्या तारखेपर्यंत आहे याची नोंद प्रमाणित करून घेण्यात यावी.
- ४) ज्या जाहीरातीच्या प्रसारणासाठी रक्कम अदा करावयाची आहे ते पूर्ण झाले असल्याबाबत सर्व संबंधित एफ.एम चॅनेलकडून तसेच संबंधित सक्षम प्राधिका-याकडून खात्री करून घेण्यात यावी.
- ५) उपरोक्त नमूद सर्व अटींची पूर्तता झाल्याची खात्री पटल्यानंतरच सदरच्या प्रसारणाचे देयक अदा करण्यात यावे.

२. वरील नमूद केल्याप्रमाणे दृक-श्राव्य माध्यमाद्वारे जाहिरात प्रसिध्दीसाठी येणा-या एकूण रुपये ९९,९८,३७०/- (रुपये नव्व्यानव लक्ष अठठयात्रव हजार तिनशे सत्तर फक्त) इतक्या खर्चास मान्यता देण्यात येत आहे.

३. वरील एकूण रुपये ९९,९८,३७०/- (रुपये नव्यान्व लक्ष अठठयान्नव हजार तिनशे सत्तर) पैकी रुपये ४०,००,०००/- (रुपये चाळीस लाख फक्त) एवढी रक्कम मुंबई शहरामध्ये करावयाच्या जाहिरातीसाठी पोलीस आयुक्त, मुंबई यांच्याकडे हस्तांतरित करण्यात येत आहे. तसेच उर्वरित रक्कम रुपये ५९,९८,३७० (एकोनसाठ लाख अठठयान्नव हजार तिनशे फक्त) एवढी रक्कम उर्वरित महाराष्ट्रामध्ये जाहिरात करण्यासाठी पोलीस महासंचालक, महाराष्ट्र राज्य, मुंबई यांच्या कार्यालयाकडे वळती करण्यात येत आहे.

४. यावर होणारा खर्च मुख्य लेखाशीर्ष २०५५- पोलीस अंतर्गत (००) (१०९) जिल्हा पोलीस (००) (०३) जिल्हा पोलीस बल (२०५५ ०१६८) या योजनेअंतर्गत २६-जाहीरात व प्रसिध्दी या लेखाशीर्षखाली सन २०१५-१६ या आर्थिक वर्षात मंजूर करण्यात आलेल्या तरतुदीमधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०७२३१२५१५०३३२९ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.म.खाडे)

उपसचिव, महाराष्ट्र शासन

प्रत,

१. मा.राज्यपाल यांचे सचिव
२. मा.मुख्यमंत्री यांचे प्रधान सचिव
३. मा.राज्यमंत्री, गृह (शहरे व ग्रामीण) यांचे स्वीय सहायक
४. मा.मुख्य सचिव, महाराष्ट्र राज्य
५. पोलीस महासंचालक, महाराष्ट्र राज्य, मुंबई
६. महासंचालक, माहिती व जनसंपर्क महासंचालनालय, महाराष्ट्र राज्य मुंबई
७. महालेखापाल, (लेखां व अनुज्ञेयता), महाराष्ट्र, मुंबई / नागपूर
८. जिल्हा कोषागार अधिकारी, मुंबई, मुंबई उपनगर
९. कक्ष अधिकारी, अर्थसंकल्प
१०. निवडनस्ती